

ДОГОВОР ЗА СНАБДУВАЊЕ СО ЕЛЕКТРИЧНА ЕНЕРГИЈА

Склучен помеѓу:

1. ЕВН Македонија Електроснабдување ДООЕЛ Скопје, Друштво за снабдување со електрична енергија со седиште на ул. „Лазар Личеноски“ ул. бр.11, Скопје, ЕМБС. 6717110, даночен број. 4080011522805, претставувано од Роланд Циглер како Управител и Беркант Шен како Управител, во натамошниот текст „СНАБДУВАЧ“.

и

2. _____ со регистрирано седиште на Македонија, _____, ЕМБС _____ и даночен број _____, претставувано од во понатамошниот текст како „ПОТРОШУВАЧ“ секоја во понатамошниот текст се нарекува „Страна“ и заедно како „Страни“.

ДЕЛ I. ПРЕДМЕТ НА ДОГОВОРОТ

- 1.1. Предмет на овој Договор за снабдување со електрична енергија (во натамошниот текст Договор за снабдување или Договор) е купопродажба на електрична енергија, при што, Снабдувачот се обврзува да испорача, а Потрошувачот да преземе и плати електрична енергија која му е испорачана од Снабдувачот согласно условите и роковите утврдени во овој Договор и прилозите кои се составен дел од Договорот.
- 1.2. Снабдувачот превзема обврска да му ги испорача на Потрошувачот и следниве дополнителни услуги без надомест:
 - да го вклучи во неговата балансна група;
 - одговорност за балансирање на потрошувачката и
 - предвидување и најава
- 1.3. Освен ако не е поинаку регулирано во овој Договор, „Општите услови“ објавени на веб-страницата на Снабдувачот www.snabduvanje.mk ќе се применуваат помеѓу Страните за уредување на нивните односи во врска со исполнувањето на овој Договор. Страните прифаќаат одредбите од Општите услови да бидат составен дел на Договорот за снабдување и обврзувачки за двете договорни страни.

ДЕЛ II. СТАПУВАЊЕ НА СИЛА И ВРЕМЕТРАЊЕ НА ДОГОВОРОТ

- 2.1 Овој договор влегува во сила на денот на прифаќање на Понудата и ќе важи до крајот на датумот на испорака.
- 2.1.1 Период на испорака
Почетокот и крајот на испораката и снабдувањето се наведени во Прилог бр. 1 на овој Договор за снабдување.

ДЕЛ III. МЕРНИ МЕСТА, КОЛИЧИНИ, РАЗМЕНА НА ИНФОРМАЦИИ

- 3.1. Мерни места и Количини
 - 3.1.1. Договорот се склучува за снабдување на мерните места дадени во Прилог бр.2 – „Листа на места на потрошувачка“.
 - 3.1.2. Потрошувачот има обврска да ги плати само количините електрична енергија кои се испорачани. Под испорачани количини на електрична енергија се подразбира количината на електрична енергија во kWh ефективно измерена на мерните места предмет на овој Договор, согласно отчитаните податоци од соодветниот систем оператор.
 - 3.1.3 Количините на електрична енергија испорачана од Снабдувачот се мерат со уреди за мерење сопственост на соодветниот оператор на системот.
- 3.2. Овластување
 - 3.2.1. Со потпишување на овој Договор Потрошувачот го овластува Снабдувачот ЕВН Македонија Електроснабдување Доел Скопје, како снабдувач со електрична енергија, во име и за сметка на Потрошувачот, заради размена на податоци и информации помеѓу ОДС и снабдувачот, да ги превземе податоците од мерните места и местата на испорака на Потрошувачот од Операторот на дистрибутивниот систем (ОДС), ЕВН Електродистрибуција ДООЕЛ, Скопје.
 - 3.2.2. Со потпишување на овој Договор, Потрошувачот го овластува Снабдувачот, заради заштита и остварување на неговите права и интереси во согласност со условите уредени во член 3.2.3. подолу, да комуницира со и да превзема

потребни дејствија кон Операторот на дистрибутивниот систем согласно Законот за енергетика, Правилата за снабдување со електрична енергија и другите подзаконски акти кои ја регулираат предметната материја.

3.2.3. Дејствијата од ставот еден од овој член, ќе се превземаат врз основа на посебно Барање за секој поединечен случај, испратено од овластено лице на Потрошувачот во писмена форма, испратено преку пошта или и-меил.

3.2.4. За превземените дејствија и резултатот од истите Потрошувачот ќе биде редовно известуван.

ДЕЛ IV. ФАКТУРИРАЊЕ, ЦЕНА И ПЛАЌАЊЕ

4.1. Цени

4.1.1. Цената на електричната енергија која Купувачот ќе ја плати се определува во денари за kWh односно денари за kW.

4.1.2. Цените за електрична енергија, производите и дополнителни услуги се наведени во Прилог бр.1 кон овој Договор – „Листа на цени“.

4.1.3. Доколку Потрошувачот го раскине Договорот пред истекот на рокот на истиот, без вина на Снабдувачот, Снабдувачот ќе пресмета надоместок во висина на 25 % од годишната потрошувачка во висока и ниска тарифа остварена во претходната година, помножено со бројот на месеци кои останале нереализирани од договорениот период по цени договорени во актуелниот Договор. Надоместокот ќе биде фактуриран во конечната фактура.

4.1.4. Цените наведени во точките 4.1.1. и 4.1.2 се нето цени и истите не вклучуваат:

- надоместок за користење на пазарот на електрична енергија,
- надоместок за користење на преносната и дистрибутивната мрежа,
- надоместок за користење на енергија произведена од повластени производители на електрична енергија,
- даноци, такси и
- други надоместоци определени со закон или со акти на надлежни органи.

4.1.5. Сите дополнителни давачки на електричната енергија наведени во точка 4.1.3. погоре, доколку ги фактурира, Снабдувачот посебно ќе ги издвои и прикаже во фактурата.

4.2. Фактурирање

4.2.1. Фактурирањето ќе се врши месечно, врз основа на податоците за испорачани количини на електрична енергија за односниот пресметковен период доставени од страна на соодветниот систем оператор.

4.2.2. Снабдувачот ќе издаде фактура и ќе ја достави до Потрошувачот во рок од 15 (петнаесет) дена од завршувањето на пресметковниот период.

4.2.3. Фактурата ќе биде доставена преку е-пошта, на: «email», што ќе биде прифатено како редовна достава на фактура.

4.2.4. Потрошувачот може да побара и достава на фактура по редовна пошта во хартиена форма.

4.3. Плаќање и обезбедување на плаќањето

4.3.1. Потрошувачот целосно ќе го плати фактурираниот износ во рок од 30 (триесет) дена од денот на завршувањето на пресметковниот период.

4.3.2. Доколку Потрошувачот не ја плати фактурата или дел од фактурата во рокот на доспеаност, Снабдувачот има право да пресмета и наплати законска казнена камата на задоцнетиот износ од денот на достасаност на обврската за плаќање до датумот кога Снабдувачот го примил износот на својата трансакциска сметка. Каматната стапка се определува во висината на „Законската казнена камата“.

4.3.3. Плаќањата ќе бидат извршени преку трансфер на банкарска сметка наведена во фактурата на Снабдувачот. Плаќањето ќе се смета дека е извршено на денот кога Снабдувачот го примил износот на својата банкарска сметка.

4.3.4. Доколку Потрошувачот не плати било кои од договорните обврски во роковите утврдени со овој Договор, Снабдувачот има право, врз основа на претходно известување, да го прекине снабдувањето со електрична енергија и/или да го раскине Договорот за снабдување. Потрошувачот ќе ги сноси вкупните трошоци кои ќе ги фактурира Операторот на системот.

ДЕЛ V. РАСКИНУВАЊЕ НА ДОГОВОРОТ

5.1. Договорот може да се раскине согласно Правилата за снабдување со електрична енергија и доколку било која од договорните страни достави писмен допис за раскинување 45 (четириесет и пет) дена пред посакуваниот датум на раскинување.

5.1.2. Врз основа на заедничка писмена согласност на двете договорни страни;

5.1.3. Со писмено известување од Снабдувачот со отказан период од 45 (четириесет и пет) дена, во случај кога Потрошувачот е во задоцнување во однос на своите обврски за плаќање согласно овој Договор.

- 5.1. Поради какво било одземање на лиценцата, банкрот или ликвидација или на Потрошувачот или на Снабдувачот.
- 5.2. Доколку Договорот за снабдување е раскинат од Снабдувачот, Снабдувачот ќе му ги објасни на Потрошувачот причините за раскинување на договорот и ќе ги наведе можностите да биде снабдуван од друг Снабдувач, Снабдувач во Краен Случај или Универзален Снабдувач и ќе понуди стручна помош за реализација на промената на Снабдувач.
- 5.3. Во сите случаи на раскинување на Договорот за снабдување, прекинувањето на снабдувањето со електрична енергија ќе стапи на сила откако операторот на систем ќе обезбеди известување дека е завршена постапката за пренесување на нов Снабдувач.

ДЕЛ VI. ЗАВРШНИ ОДРЕДБИ

- 6.1. Во случај на вонреден настан, кој се случил по склучувањето на Договорот, за чие настанување Снабдувачот не одговара, а кој во времето на склучувањето на Договорот не можел да го предвиди, ниту неговото настанување можел да го спречи, избегне или отстрани (виша сила), снабдувањето може да биде прекинато или ограничено до надминувањето на настанатиот вонреден настан.
- 6.2. Во случај на правни ограничувања, измени во правниот основ или било какви противречности со законските одредби, засегнатата договорна страна ќе ја извести другата договорна страна писмено и ќе подготви анекс за измена на Договорот, така што истиот ќе биде во согласност со променетите околности.
- 6.2.1 Измените и дополнувањата на овој Договор се валидни само ако се договорени во писмена форма и потпишани од овластените претставници на обете Страни.
- 6.3. Доколку, во било кое време, било која одредба од овој Договор е или стане незаконска, неважечка или неприменлива, законитоста, важноста и применливоста на останатите одредби нема да биде засегната или нарушена. Договорните страни ќе ја заменат било која незаконска, неважечка или неприменлива одредба со законска, важечка и применлива одредба што ќе биде колку што е можно поблиска до неважечката одредба во однос на нејзиното економско значење.
- 6.4. Одредбите, условите и роковите наведени во овој Договор ќе се сметаат доверливи и ни една договорна страна нема да ги открие таквите информации на трети страни.
- 6.5. Составни делови на овој Договор се:

Прилог бр.1 – „Листа на цени“

Прилог бр.2 – „Листа на места на потрошувачка“

- 6.6. Договорните страни изјавуваат, дека се согласни било какви спорови што ќе произлезат од овој Договор, или се однесуваат на него вклучувајќи спорови во однос на неговото толкување, невалидност, исполнување или раскинување или неговото прилагодување кон новонастанати околности, ќе се решаваат со преговори помеѓу договорните страни. Доколку не се постигне договор, тогаш спорот ќе биде упатен пред надлежен суд согласно регистрираното седиште на Снабдувачот. Упатување на спорот во судска постапка нема да претставува причина за неисполнување на другите обврски согласно овој Договор.
- 6.7. За се што не е предвидено во овој Договор ќе се применува позитивното Македонско законодавство.
- 6.8. Овој Договор е подготвен и потпишан во 2 (два) еднообразни примероци на Македонски јазик, по 1 (еден) за секоја договорна страна.

Во име на СНАБДУВАЧОТ

Во име на ПОТРОШУВАЧОТ

ЕВН Македонија Електроснабдување ДООЕЛ Скопје

Маг. Роланд Циглер
Управител

Беркант Шен
Управител

ПРИЛОГ БР.1 Листа на цени



Понуда и склучување на договор за снабдување со електрична енергија

Снабдувач

EVN Македонија Електроснабдување ДООЕЛ Скопје,
ул. „Лазар Личеноски“ бр. 11, Скопје,
1000 Скопје, Македонија

Корисник

Назив:
Адреса:
ЕДБ:
ЕМБС:

Детали на понудата

Датум на понуда:
Важи до:
Почеток на испорака:
Крај на испорака:
Интервал на фактурирање: Месечно
Рок на плаќање: 30 дена

Продукти/Цени

ФИКСНА

Енергија ВТ Пон-Саб 07h-22h

MKD/KWh

Енергија НТ Пон-Саб 22h-07h, Нед 24h

MKD/KWh

Цените вклучуваат:

Потрошена електрична енергија
Граничен преносен капацитет
Трошоци за балансирање
Трошоци за увоз и царина
Цените се без вклучен ДДВ или други даноци, доплати или надоместоци утврдени со закон или од страна на властите

Со прифаќање и потпишување на оваа Понуда, ги прифаќааме

- Општите услови за снабдување со електрична енергија објавени на веб страната на Снабдувачот www.snabduvanje.mk/
- Договорот за снабдување со електрична енергија објавен на веб страната на Снабдувачот www.snabduvanje.mk

Се смета дека Договорот за снабдување со електрична енергија е склучен помеѓу договорните страни со потпишување на оваа Понуда. Согласно сме Снабдувачот да изврши набавка на договорената количина на електрична енергија.

Снабдувач:

Корисник:

ЕВН Македонија Електроснабдување ДООЕЛ Скопје

Овластено лице

М.П.

Потпис

Прифатената понуда е составен дел на Прилог 2 од Договорот за снабдување За дополнителни информации, тимот на ЕВН Македонија Електроснабдување Ви стои на располагање во секое време 2 3205 500 или snabduvanje-info@evn.mk

ПРИЛОГ БР.2 Листа на места на потрошувачка

Листа на мерни места				
Код на објект	Град	Улица	Продукт	KWh

Договорните страни се согласни дека Потрошувачот може да додаде места на испорака кон овој Договор со давање на писмено известување и регистрација во соодветниот систем оператор.

Доколку Потрошувачот го изнајми или отуѓи просторот кој е покриен со одредено место на испорака, или од други причини сака да го откаже снабдувањето за истото, должен е не подоцна од 30 (триесет) дена од денот на склучување на Договорот за закуп, купо-продажба, односно од настанувањето на околноста, писмено да го извести Снабдувачот за новонастанатата состојба, односно, дека не сака Снабдувачот повеќе да му обезбедува електрична енергија на тоа место на испорака.

Снабдувачот ќе издаде последна фактура до датумот кога таквото откажување од местото на испорака стапило на сила.